



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ: ២៧. អនក្រ.បក

អនុក្រឹត្យ
ស្តីពី

ការទទួលស្គាល់ការអនុវត្ត: សាកលវិទ្យាល័យបច្ចេកវិទ្យា និងគ្រប់គ្រង
នៅជាសាកលវិទ្យាល័យ ប៊ី ប៊ី យូ អ៊ី

~*~

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស / រកត / ០៧០៤ / ១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ / នស / ៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស / រកម / ០១៩៦ / ០១ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានឃើញអនុក្រឹត្យលេខ ២១ អនក្រ.បក. ចុះថ្ងៃទី ២៣ ខែ មីនា ឆ្នាំ ១៩៩៨ ស្តីពីការរៀបចំ និង ការប្រព្រឹត្តទៅរបស់ក្រសួងអប់រំ យុវជន និងកីឡា
- បានឃើញអនុក្រឹត្យលេខ ០១ អនក្រ. ចុះថ្ងៃទី ២០ ខែ មករា ឆ្នាំ ១៩៩២ ស្តីពីការបង្កើត និងការ គ្រប់គ្រងគ្រឹះស្ថានឧត្តមសិក្សា និងសិក្សាឯកទេស
- បានឃើញអនុក្រឹត្យលេខ ៥៤ អនក្រ.បក ចុះថ្ងៃទី ១៣ ខែ មិថុនា ឆ្នាំ ២០០២ ស្តីពីលក្ខណវិនិច្ឆ័យ នៃការបង្កើតសាកលវិទ្យាល័យ
- បានឃើញអនុក្រឹត្យលេខ ២៦ អនក្រ.បក ចុះថ្ងៃទី ០៧ ខែ មីនា ឆ្នាំ ២០០៦ ស្តីពីការទទួលស្គាល់ ការប្រកាសវិទ្យាស្ថានបច្ចេកវិទ្យានិងគ្រប់គ្រង ទៅជាសាកលវិទ្យាល័យបច្ចេកវិទ្យា និងគ្រប់គ្រង
- តាមសំណើរបស់រដ្ឋមន្ត្រី ក្រសួងអប់រំ យុវជន និងកីឡា

ស ៖ ប ច

មាត្រា ១ : ត្រូវបានទទួលស្គាល់ការប្តូរឈ្មោះសាកលវិទ្យាល័យបច្ចេកវិទ្យា និងគ្រប់គ្រង ទៅជា សាកលវិទ្យាល័យ
ប៊ី ប៊ី យូ អ៊ី "Bright and Brilliant University of Elite" or "University of BBU-e" សរសេរកាត់
ជាភាសាខ្មែរ "ស.ប.ប.អ." និងសរសេរកាត់ជាភាសាអង់គ្លេស "B.B.U-e"។ សាកលវិទ្យាល័យនេះ មានទីតាំងស្ថិត
នៅអាគារលេខ ៥៥ ផ្លូវលេខ ១៨០ សង្កាត់ បឹងរាំង ខណ្ឌ ដូនពេញ រាជធានី ភ្នំពេញ និងស្ថិតនៅក្រោមការគ្រប់គ្រង
របស់ក្រសួងអប់រំ យុវជន និងកីឡា។

មាត្រា ២ : សាកលវិទ្យាល័យ ប៊ី ប៊ី យូ អ៊ី មានភារកិច្ច :

- បណ្តុះបណ្តាលអ្នកជំនាញឯកទេសឧត្តមសិក្សាគ្រប់កម្រិត ស្របតាមបេសកកម្មរបស់សាកលវិទ្យាល័យ
- បង្កើនសមត្ថភាពមុខជំនាញបច្ចេកទេសដល់គ្រូបង្រៀន និងសាស្ត្រាចារ្យ សម្រាប់សាកលវិទ្យាល័យ ប៊ី ប៊ី យូ អ៊ី
- រៀបចំកម្មវិធីសិក្សា ឱ្យស្របតាមតម្រូវការទីផ្សារការងារស្តង់ដារអន្តរជាតិ និងបទដ្ឋានរបស់ក្រសួង
អប់រំ យុវជន និងកីឡា
- សិក្សាស្រាវជ្រាវខ្លឹមសារនៃការសិក្សា វិធីសាស្ត្របង្រៀន និងចងក្រងឯកសារបច្ចេកទេសវិទ្យាសាស្ត្រ
ជាភាសាជាតិ និងជាភាសាបរទេស ឱ្យបានសមស្របសម្រាប់ប្រើប្រាស់
- រៀបចំ និងដំណើរការជ្រើសរើសនិស្សិតឱ្យចូលរៀនប្រឈរចេញ និងស្វ័យវាយតម្លៃលើការសិក្សា
ឱ្យបានត្រឹមត្រូវ តាមគោលការណ៍ និងប្រកបដោយតម្លាភាព
- ធ្វើការស្រាវជ្រាវវិទ្យាសាស្ត្រ តាមឯកទេសរបស់សាកលវិទ្យាល័យ ប៊ី ប៊ី យូ អ៊ី
- កសាងផែនការអភិវឌ្ឍន៍ សម្រាប់សាកលវិទ្យាល័យ ប៊ី ប៊ី យូ អ៊ី
- គ្រប់គ្រងនិស្សិត បុគ្គលិក សាស្ត្រាចារ្យ និងទ្រព្យសម្បត្តិរបស់សាកលវិទ្យាល័យ ប៊ី ប៊ី យូ អ៊ី
- ធ្វើកិច្ចសហប្រតិបត្តិការជាមួយអង្គការជាតិ អន្តរជាតិ អង្គការក្រៅរដ្ឋាភិបាល និងស្ថាប័ននានា
ក្នុងគោលបំណងធ្វើឱ្យកាន់តែល្អប្រសើរឡើងនូវការសិក្សា ការបង្រៀន និងការស្រាវជ្រាវ។

មាត្រា ៣ : សាកលវិទ្យាល័យ ប៊ី ប៊ី យូ អ៊ី ធ្វើការបណ្តុះបណ្តាលថ្នាក់បរិញ្ញាបត្ររង បរិញ្ញាបត្រ បរិញ្ញាបត្រជាន់ខ្ពស់
និងបណ្ឌិត ដែលរចនាសម្ព័ន្ធសិក្សា ត្រូវបានរៀបចំឱ្យមានមហាវិទ្យាល័យច្រុះ :

- ១-មហាវិទ្យាល័យនីតិសាស្ត្រ និងវិទ្យាសាស្ត្រសង្គម
- ២-មហាវិទ្យាល័យគ្រប់គ្រងពាណិជ្ជកម្ម និងទេសចរណ៍
- ៣-មហាវិទ្យាល័យវិទ្យាសាស្ត្រ និងបច្ចេកវិទ្យា
- ៤-មហាវិទ្យាល័យសិល្បៈ មនុស្សសាស្ត្រ និងភាសា
- ៥-មហាវិទ្យាល័យកសិកម្ម និងអភិវឌ្ឍន៍ជនបទ

ទៅអនាគត សាកលវិទ្យាល័យ ប៊ី ប៊ី យូ អ៊ី អាចប្តូរឈ្មោះ ប្តូរទីតាំង ពង្រីកទីតាំង ធ្វើកិច្ចសហប្រតិបត្តិការ ជាមួយនិងគ្រឹះស្ថានឧត្តមសិក្សាបរទេស ឬបើកមហាវិទ្យាល័យសាខា ឯកទេស ឬប្រភេទអប់រំដទៃទៀត ដោយរៀបចំ សំណុំបែបបទសុំការអនុញ្ញាតពីក្រសួងអប់រំ យុវជន និងកីឡា ។

មាត្រា ៤ : សាកលវិទ្យាល័យ ប៊ី ប៊ី យូ អ៊ី មានក្រុមប្រឹក្សាភិបាលមួយ ដើម្បីពិនិត្យ និងសម្រេចលើគោលនយោបាយ ផែនការអភិវឌ្ឍន៍សាកលវិទ្យាល័យ និងការងារបច្ចេកទេសពាក់ព័ន្ធដទៃទៀត ។

មាត្រា ៥ : តួនាទី ភារកិច្ច និងរចនាសម្ព័ន្ធចាត់តាំងជាក់ស្តែងនៃសាកលវិទ្យាល័យ ប៊ី ប៊ី យូ អ៊ី ត្រូវកំណត់ដោយ ក្រុមប្រឹក្សាភិបាលរបស់សាកលវិទ្យាល័យ និងដោយមានការឯកភាពពីក្រសួងអប់រំ យុវជន និងកីឡា ។

មាត្រា ៦ : សាកលវិទ្យាល័យ ប៊ី ប៊ី យូ អ៊ី ត្រូវគ្រប់គ្រងដោយសាកលវិទ្យាធិការប្រតិបត្តិមួយរូប ដែលមានការ ទទួលស្គាល់ពីក្រសួងអប់រំ យុវជន និងកីឡា ។

- មាត្រា ៧ : សាកលវិទ្យាធិការប្រតិបត្តិនៃសាកលវិទ្យាល័យ ប៊ី ប៊ី យូ អ៊ី មានភារកិច្ច :
- ទទួលខុសត្រូវចំពោះមុខច្បាប់ ក្នុងការគ្រប់គ្រងសាកលវិទ្យាល័យ ប៊ី ប៊ី យូ អ៊ី
 - រៀបចំផែនការយុទ្ធសាស្ត្រ សម្រាប់អភិវឌ្ឍសាកលវិទ្យាល័យ ប៊ី ប៊ី យូ អ៊ី
 - ទទួលបន្ទុកអនុវត្តបទដ្ឋានទាំងឡាយរបស់រាជរដ្ឋាភិបាល និងរបស់ក្រសួងអប់រំ យុវជន និងកីឡា ដែលពាក់ព័ន្ធទៅនឹងការងារបណ្តុះបណ្តាល
 - ធ្វើរបាយការណ៍គ្រប់គ្រងប្រចាំឆ្នាំ ប្រចាំឆ្នាំ និងសកម្មភាពផ្សេងៗទៀត ជូនក្រសួងអប់រំ យុវជន និងកីឡា តាមការកំណត់
 - កំណត់ការរៀបចំរចនាសម្ព័ន្ធ និងភារកិច្ច ដល់អង្គភាពនានាក្រោមឱវាទ
 - បំពេញតួនាទីតាមឋានានុក្រម ចំពោះបុគ្គលិកទាំងអស់ របស់សាកលវិទ្យាល័យ ប៊ី ប៊ី យូ អ៊ី និងគោរពតាមវិធានការណ៍ ស្តីពីការគ្រប់គ្រងបុគ្គលិក
 - កំណត់បទបញ្ជាផ្ទៃក្នុងនៃសាកលវិទ្យាល័យ ប៊ី ប៊ី យូ អ៊ី
 - ត្រូវធានាឱ្យមានសុវត្ថិភាព និងសណ្តាប់ធ្នាប់សង្គម
 - ជាតំណាងរបស់សាកលវិទ្យាល័យ ក្នុងការទំនាក់ទំនងជាមួយតតិយជន ។

មាត្រា ៨ : និស្សិត ដែលបានរៀនចប់កម្មវិធីសិក្សារបស់សាកលវិទ្យាល័យ ប៊ី ប៊ី យូ អ៊ី និងទទួលបានជោគជ័យ ក្នុងការប្រឈមបញ្ចប់ការសិក្សា ត្រូវទទួលសញ្ញាបត្រតាមកម្រិត និងតាមឯកទេសដែលបានសិក្សា ។ សញ្ញាបត្រនេះ ផ្តល់ឱ្យដោយសាកលវិទ្យាល័យ ប៊ី ប៊ី យូ អ៊ី ហើយមានការទទួលស្គាល់ពីក្រសួងអប់រំ យុវជន និងកីឡា ក្នុងករណី សាកលវិទ្យាល័យនេះ បំពេញ និងអនុវត្តបាន តាមគោលការណ៍ និងបទដ្ឋានរបស់ក្រសួងអប់រំ យុវជន និងកីឡា ។

មាត្រា ៩ : បទប្បញ្ញត្តិទាំងឡាយណា ដែលមានខ្លឹមសារផ្ទុយពីអនុក្រឹត្យនេះ ត្រូវចាត់ទុកជានិរាករណ៍ ។

មាត្រា ១០ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងអប់រំ យុវជន និងកីឡា រដ្ឋមន្ត្រី រដ្ឋលេខាធិក គ្រប់ក្រសួង-ស្ថាប័នពាក់ព័ន្ធ និងសាកលវិទ្យាល័យ បឋម បឋម ឬ អធិបតី ត្រូវអនុវត្តអនុក្រឹត្យនេះឱ្យបានប្រសិទ្ធភាព ចាប់ពីថ្ងៃចុះ ហត្ថលេខានេះតទៅ ។

កន្លែងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ដូចមាត្រា ១០
- ឯកសារ-កាលប្បវត្តិ ✓

រាជធានីភ្នំពេញ ថ្ងៃទី ០៤ ខែ កក្កដា ឆ្នាំ ២០០៧

